

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2022/158

tal-4 ta' Frar 2022

li jemenda r-Regolament ta' Implimentazzjoni (UE) 2020/1641 dwar l-importazzjonijiet mill-Istati Uniti tal-Amerka ta' molluski bivalvi, ekinodermi, tunikati u gasteropodi tal-baħar ħajjin, imkesshin, iffriżati jew ipproċessati għall-konsum mill-bniedem

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali ohra mwettqa biex jiżguraw l-applikazzjoni tal-ligi tal-ikel u tal-ghalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deciżjoni tal-Kunsill 92/438/KEE (ir-Regolament dwar il-Kontrolli Uffiċjali) ⁽¹⁾, u b'mod partikolari l-Artikolu 129(1) tiegħu

Wara li kkunsidrat ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trażmissibbli tal-annimali u li jemenda u jhassar ċerti atti fil-qasam tas-saħħa tal-annimali (il-“Ligi dwar is-Saħħa tal-Annimali”) ⁽²⁾, u b'mod partikolari l-Artikolu 238(3) tiegħu,

Billi:

- (1) Ir-Regolament (UE) 2017/625 jistabbilixxi r-regoli ġenerali għat-tweqqif ta' kontrolli uffiċjali biex tiġi vverifikata l-konformità mar-regoli li għandhom l-għan li jipprevjenu, jeliminaw jew inaqqsu r-riskji għall-bnedmin u għall-annimali għal livelli aċċettabbli, b'mod dirett jew permezz tal-ambjent.
- (2) B'mod partikolari, ir-Regolament (UE) 2017/625 jistabbilixxi l-kundizzjonijiet ġenerali għad-dhul fl-Unjoni ta' annimali jew oġġetti minn pajjiżi terzi jew mir-regjuni tagħhom, inkluż ikel maħsub għall-konsum mill-bniedem. L-Artikolu 129 tar-Regolament (UE) 2017/625 jagħti s-setgħa lill-Kummissjoni li tirrikonoxxi li l-miżuri applikati minn pajjiżi terzi jew mir-regjuni tagħhom, ikunu ekwivalenti għar-reqwiziti stabbiliti f'ċerti regoli msemmija fl-Artikolu 1(2) ta' dak ir-Regolament, jekk il-pajjiżi terzi jagħtu prova oġġettiva f'dan ir-rigward. Jagħti wkoll is-setgħa lill-Kummissjoni li tistabbilixxi l-kundizzjonijiet li jirregolaw id-dhul fl-Unjoni ta' dawn l-annimali u l-oġġetti minn tali pajjiżi terzi jew mir-regjuni tagħhom, b'mod partikolari fir-rigward tan-natura u l-kontenut ta' ċertifikati jew id-dikjarazzjonijiet uffiċjali li jehtieġ jakkumpanjaw lil daww il-komoditajiet.

⁽¹⁾ ĠUL 95, 7.4.2017, p. 1.

⁽²⁾ ĠUL 84, 31.3.2016, p. 1.

- (3) F'konformità mar-Regolament ta' Implimentazzjoni tal-Kummissjoni (UE) 2020/1641 ⁽³⁾ il-miżuri applikati fl-Istati ta' Massachusetts u Washington tal-Istati Uniti għall-protezzjoni tas-saħha pubblika fir-rigward tal-produzzjoni u t-tqeghid fis-suq ta' molluski bivalvi, ta' ekinodermi, ta' tunikati u ta' gasteropodi tal-baħar hajjin, imkesshin, iffriżati jew ipproċessati maħsubin għall-konsum mill-bniedem, huma ekwivalenti għar-rekwiżiti stabbiliti fir-regoli dwar is-sikurezza tal-ikel imsemmija fl-Artikolu 1(2)(a) tar-Regolament (UE) 2017/625.
- (4) Ir-Regolament ta' Implimentazzjoni (UE) 2020/1641 jistabbilixxi mudell ta' ċertifikat uffiċjali għall-importazzjonijiet mill-Istati Uniti ta' molluski bivalvi, ekinodermi, tunikati u gasteropodi tal-baħar hajjin, imkesshin, iffriżati jew ipproċessati maħsubin għall-konsum mill-bniedem. Il-mudell taċ-ċertifikat uffiċjali jehtieg li spettur uffiċjali jċertifika li l-miżuri applikati għall-produzzjoni u t-tqeghid fis-suq ta' dawk il-prodotti jkunu ekwivalenti għar-rekwiżiti stabbiliti fir-regoli rigward is-sikurezza fl-ikel imsemmijin fl-Artikolu 1(2)(a) tar-Regolament (UE) 2017/625.
- (5) Bi qbil mal-miżuri miftehma mal-Food and Drug Administration (id-dipartiment tal-amministrazzjoni tal-ikel u l-medicini) tal-Istati Uniti, li huwa responsabbli għall-esportazzjoni lejn l-Unjoni ta' molluski bivalvi, ekinodermi, tunikati u gasteropodi tal-baħar hajjin, imkesshin, iffriżati jew ipproċessati maħsubin għall-konsum mill-bniedem, jenhtieg li l-mudell taċ-ċertifikat uffiċjali stabbilit fir-Regolament ta' Implimentazzjoni (UE) 2020/1641 jiġi addattat għall-format ix-xieraq għall-esportazzjoni lejn l-Unjoni ta' dawk il-prodotti. B'mod partikolari, jenhtieg li l-mudell taċ-ċertifikat uffiċjali jagħti l-informazzjoni dwar id-data tat-tluq tal-kunsinni. Barra minn hekk, jenhtieg li tingħata l-informazzjoni dwar jekk humiex iċċertifikati għall-konsum mill-bniedem jew għall-konsumatur aħhari l-prodotti.
- (6) Apparti r-rekwiżiti dwar is-saħha pubblika tal-mudell taċ-ċertifikat uffiċjali stabbilit fir-Regolament ta' Implimentazzjoni (UE) 2020/1641, jenhtieg li l-molluski bivalvi hajjin tal-ispeċijiet elenkati fir-Regolament ta' Implimentazzjoni tal-Kummissjoni (UE) 2018/1882 ⁽⁴⁾, li huma maħsubin għall-konsum mill-bniedem, u l-prodotti ta' oriġini mill-annimali minn dawk il-molluski, li huma maħsubin għal aktar ipproċessar fl-Unjoni qabel ma jiġu kkunsmati mill-bniedem, jidhlu fl-Unjoni biss jekk ikollhom magħhom ċertifikat uffiċjali li fih l-attestazzjonijiet ix-xierqa dwar is-saħha tal-annimali. Għaldaqstant, biex jissodisfa r-rekwiżiti tas-saħha tal-annimali li jipprovdur garanziji ekwivalenti għal dawk previsti fil-leġiżlazzjoni tal-Unjoni, jenhtieg li l-mudell taċ-ċertifikat uffiċjali jinkludi r-rekwiżiti ġenerali tas-saħha tal-annimali għad-dhul fl-Unjoni, kif stabbiliti fil-punti (a) u (b) tal-Artikolu 6(1), u fl-Artikoli 6(2) u 7(1) u l-Artikolu 8 tar-Regolament Delegat tal-Kummissjoni (UE) 2020/692 ⁽⁵⁾, u rekwiżiti speċifiċi tas-saħha tal-annimali għad-dhul fl-Unjoni ta' dawk il-prodotti, kif stabbiliti fil-punti (a), (c)(ii), (c)(iii) u (d) tal-Artikolu 167, u fl-Artikolu 169(1) u (2) tar-Regolament Delegat (UE) 2020/692.
- (7) Għalhekk, jenhtieg li r-Regolament ta' Implimentazzjoni (UE) 2020/1641 jiġi emendat skont dan.
- (8) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Anness tar-Regolament ta' Implimentazzjoni (UE) 2020/1641 huwa sostitwit bit-test stabbilit fl-Anness ta' dan ir-Regolament.

⁽³⁾ Ir-Regolament ta' Implimentazzjoni tal-Kummissjoni (UE) 2020/1641 tal-5 ta' Novembru 2020 dwar l-importazzjonijiet mill-Istati Uniti tal-Amerka ta' molluski bivalvi, ekinodermi, tunikati u gasteropodi tal-baħar hajjin, imkesshin, iffriżati jew ipproċessati għall-konsum mill-bniedem (ĠU L 370, 6.11.2020, p. 4).

⁽⁴⁾ Ir-Regolament ta' Implimentazzjoni tal-Kummissjoni (UE) 2018/1882 tat-3 ta' Diċembru 2018 dwar l-applikazzjoni ta' ċerti regoli għall-prevenzjoni u l-kontroll tal-mard għal kategoriji ta' mard elenkat u li jistabbilixxi lista ta' speċijiet u gruppi ta' speċijiet li jipprezentaw riskju konsiderevoli għat-tixrid ta' dak il-mard elenkat (ĠU L 308, 4.12.2018, p. 21).

⁽⁵⁾ Ir-Regolament Delegat tal-Kummissjoni (UE) 2020/692 tat-30 ta' Jannar 2020 li jissupplimenta r-Regolament (UE) 2016/429 tal-Parlament Ewropew u tal-Kunsill fir-rigward tar-regoli għad-dhul fl-Unjoni, u l-moviment u l-immaniġġjar wara d-dhul ta' konsenji ta' ċerti annimali, prodotti ġerminali u prodotti li joriġinaw mill-annimali (ĠU L 174, 3.6.2020, p. 379).

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Frar 2022.

Għall-Kummissjoni
Il-President
Ursula VON DER LEYEN

ANNEX

MUDELL TA' ĊERTIFIKAT UFFIĊJALI GHAD-DHUL FL-UNJONI TA' MOLLUSKI BIVALVI, EKINODERMI, TUNIKATI U GASTEROPODI TAL-BAĦAR HAJJIN, IFFRIŻATI, IMKESŠIN JEW IPPROĊESSATI, MILL-ISTATI UNITI TAL-AMERKA, MAHSUBIN GHALL-KONSUM MILL-BNIEDEM

Parti I: Detallji tal-kunsinna miġhuta	I.1. Speditur/Esportatur Isem			I.2. Numru tar-referenza taċ-ċertifikat		I.2.a.	
	Indirizz Kodiċi Postali			I.3. Awtorità Ċentrali Kompetenti			
	Nru tat-telefon			I.4. Awtorità Lokali Kompetenti			
	I.5. Destinatarju/Importatur Isem			/			
	Indirizz						
	Kodiċi Postali						
	Nru tat-telefon						
	I.7. Pajjiż tal-oriġini L-Istati Uniti tal-Amerka	Kodiċi ISO US	I.8. Stat tal-oriġini ARA L- KAXXA I.28	Kodiċi ARA L- KAXXA I.28	I.9. Pajjiż tad-destinazzjoni	Kodiċi ISO	I.10.
	I.11. Post tad-dispaċċ Isem Indirizz			I.12.			
	I.13. Post tat-tagħbija			I.14. Data tat-tluq			
I.15. Mezz tat-trasport Ajruplan <input type="checkbox"/> Bastiment <input type="checkbox"/> Vagun tal-ferrovija <input type="checkbox"/> Identifikazzjoni Dokumenti ta' referenza:			I.16. Post ta' kontroll mal-fruntiera tad-dhul fl-UE				
I.18. Deskrizzjoni tal-prodott			I.17.				
			I.19. Kodiċi tal-prodott (kodiċi tas-Sistema Armonizzata)				
I.21. Temperatura tal-prodott Ambjentali <input type="checkbox"/> Imkessaħ <input type="checkbox"/> Iffriżat <input type="checkbox"/>			I.20. Kwantità				
I.23. Identifikazzjoni tal-kontenitur/Numru tas-siġill			I.22. Ghadd ta' pakketti				
I.25. Prodotti ċertifikati <input type="checkbox"/> Għall-konsum mill-bniedem <input type="checkbox"/> Għall-konsumatur finali			I.24. Tip ta' imballaġġ				

I.26.		I.27. Ghall-importazzjoni jew għad-dhul fl-UE <input type="checkbox"/>					
I.28. Identifikazzjoni tal-prodotti							
Speċi (Isem xjentifiku)	Natura tal-prodott	Tip ta' trattament	Isem l-impjant tal- manifattura u numru tal-approvazzjoni	Post tal-qbid/ Stabbiliment ta' oriġini	Nru tal- lott	Għadd ta' pakketti	Piż Nett

L-Istati Uniti (US)

ċertifikat veterinarju għall-UE

Parti II: Ċertifikazzjoni	II. Informazzjoni dwar is-Saħha	II.a. Numru tar-referenza taċ-ċertifikat	II.b.
	<p>II.1. Attestazzjoni tas-saħha pubblika għall-molluski bivalvi, l-ekinodermi, it-tunikati u l-gasteropodi tal-baħar hajjin, imkesshin, iffriżati jew ipproċessati maħsubin għall-użu mill-bniedem</p> <p>Jien, is-sottoskritt, b'dan niċċertifika li:</p> <ul style="list-style-type: none"> — Il-prodotti deskritti hawn jikkonformaw mal-istandards rilevanti tal-Istati Uniti u mar-rekwiżiti tal-programm ta' kontroll regolatorju tal-Istati Uniti għall-frott tal-baħar bil-qoxra, u ġew prodotti f'konformità magħhom. — Il-prodotti deskritti hawn huma ttikkettati b'hala mhux maħsuba biex jingħaddsu jew jiġu f'kontatt ma' ebda baħar tal-UE — Kull materjal mill-frott tal-baħar bil-qoxra minn sorsi barranin użat f'dawn il-prodotti joriġina minn pajjiżi terzi/stabbilimenti/żoni ta' tkabbir approvati biex jespportaw molluski bivalvi hajjin lejn l-UE. <p>(1) (2) II.2. Attestazzjoni tas-saħha tal-annimali għall-molluski bivalvi hajjin⁽⁹⁾ tal-ispeċijiet elenkati maħsubin għall-konsum mill-bniedem,</p> <p>Jiena, il-veterinarju uffiċjali sottoskritt, b'dan niċċertifika li l-annimali akkwatiċi msemmija fil-Kaxxa I.18 tal-Parti I jissodisfaw:</p> <p>II.2.1. ir-rekwiżiti ġenerali tas-saħha tal-annimali għad-dhul fl-Unjoni stabbiliti fl-Artikolu 6(1), fil-punti (a)⁽⁹⁾, u (b), fl-Artikoli 6(2) u 7(1), u fl-Artikolu 8 tar-Regolament Delegat tal-Kummissjoni (UE) 2020/692 ⁽⁹⁾;</p> <p>II.2.2. ir-rekwiżiti tas-saħha speċifiċi għad-dhul fl-Unjoni tal-prodotti li għalihom japplika dan iċ-ċertifikat, stabbiliti fil-punti (a), (c)(ii), (c)(iii) u (d) tal-Artikolu 167, u fl-Artikolu 169(1) u (2) tar-Regolament Delegat (UE) 2020/692.]</p> <p>Noti</p> <p>F'konformità mal-Ftehim dwar il-hruġ tar-Renju Unit tal-Gran Brittanja u l-Irlanda ta' fuq mill-Unjoni Ewropea u mill-Komunità Ewropea tal-Enerġija Atomika, u b'mod partikolari l-Artikolu 5(4) tal-Protokoll dwar l-Irlanda/l-Irlanda ta' Fuq flimkien mal-Anness 2 ta' dak il-Protokoll, ir-referenzi għall-Unjoni Ewropea f'dan iċ-ċertifikat jinkludu r-Renju Unit firrigward tal-Irlanda ta' Fuq.</p>		

Parti I:

— Il-kaxxa bir-referenza I.8: Reġjun tal-orìġini: l-Istat tal-Istati Uniti fejn ikunu nqabdu l-prodotti u l-kodiċi taz-zona tal-produzzjoni approvata.

Parti II:

- (1) Il-Parti II.2. ta' dan iċ-ċertifikat tapplika biss għall-prodotti ta' molluski bivalvi hajjin maħsubin għall-konsum mill-bniedem li ġejjin:
- (a) molluski tal-ispeċijiet elenkati ttrasportati mingħajr ilma, ippakkjati u ttikkettati għall-konsum mill-bniedem f'konformità mar-rekwiżiti speċifiċi għal dawk l-annimali kif stipulati fir-Regolament (KE) Nru 853/2004 tal-Parlament Ewropew u tal-Kunsill ^(b), u li ma jkunux jistgħu jibqgħu hajjin jekk jitqiegħdu lura f'ambjent akkwatiku;
 - (b) molluski tal-ispeċijiet elenkati ttrasportati mingħajr ilma maħsubin għall-konsum mill-bniedem mingħajr aktar ipproċessar, dment li jkunu ppakkjati għall-bejgħ bl-imnut f'konformità mar-rekwiżiti għat-tali imballaġġ kif stabbilit fir-Regolament (KE) Nru 853/2004;
 - (c) molluski tal-ispeċijiet elenkati ttrasportati mingħajr ilma, ippakkjati u ttikkettati għall-konsum mill-bniedem f'konformità mar-rekwiżiti speċifiċi għal dawk l-annimali kif stabbiliti fir-Regolament (KE) Nru 853/2004, u li huma maħsubin għal aktar ipproċessar mingħajr ħzin temporanju fil-post tal-ipproċessar.
- (2) Il-Parti II.2 ma tkunx tapplika u jenhtieg li tithassar meta l-kunsinna tkun tikkonsisti minn annimali akkwatiċi selvaġġi mhottija minn bastimenti tas-sajd.
- (3) L-ispeċijiet elenkati fil-kolonna 3 u 4 tat-tabella fl-Anness tar-Regolament ta' Implimentazzjoni tal-Kummissjoni (UE) 2018/1882 ^(c). L-ispeċijiet elenkati fil-kolonna 4 ta' dik it-tabella għandhom biss jitqiesu bhala vetturi skont il-kundizzjonijiet stabbiliti fl-Artikolu 171(1) tar-Regolament Delegat (UE) 2020/692.
- (4) Meta l-mard ikun rilevanti u rapportabbli.
- (5) Irid jiġi ffirmat minn:
- veterinarju uffiċjali meta timtela l-attestazzjoni tas-saħħa tal-annimali fil-Parti II.2;—
 - uffiċjali taċ-ċertifikazzjoni jew veterinarju uffiċjali meta tithassar l-attestazzjoni tas-saħħa tal-annimali fil-Parti II.2.—

[Veterinarju uffiċjali]⁽⁵⁾ / [Uffiċjal taċ-ċertifikazzjoni]⁽⁵⁾

Isem (b'ittri kbar)

Kwalifika u titlu

Data

Firma

Timbru

^(a) Ir-Regolament Delegat tal-Kummissjoni (UE) Nru 2020/692 tat-30 ta' Jannar 2020 li jissupplimenta r-Regolament (UE) 2016/429 tal-Parlament Ewropew u tal-Kunsill fir-rigward tar-regoli għad-dhul fl-Unjoni, u l-moviment u l-immanigġar wara d-dhul ta' konsenji ta' ċerti annimali, prodotti ġerminali u prodotti li joriġinaw mill-annimali (ĠU L 174, 3.6.2020, p. 379).

^(b) Ir-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004 li jstabbilixxi ċerti regoli speċifiċi ta' iġjene għall-ikel li joriġina mill-annimali (ĠU L 139 30.4.2004, p. 55).

^(c) Ir-Regolament ta' Implimentazzjoni tal-Kummissjoni (UE) 2018/1882 tat-3 ta' Diċembru 2018 dwar dwar l-applikazzjoni ta' ċerti regoli għall-prevenzjoni u l-kontroll tal-mard għal kategoriji ta' mard elenkat u li jstabbilixxi lista ta' speċijiet u gruppi ta' speċijiet li jipprezentaw riskju konsiderevoli għat-tixrid ta' dak il-mard elenkat (ĠU L 308, 4.12.2018, p. 21).